



# అభినవనర్వత

సంపుటము	భాగము	సంవత్సరము	గి
౨౦		శ్రావణమాసము	

—\* కృతివిమర్శము \*

రాధామాధవము — రాధామాధవవిరుదాంకితుడగు చింతలపూడి యెల్ల  
 వార్యునిచే బ్రహ్మతము, తూర్పుగోదావరిజిల్లా కపిలేశ్వరపురము జమీందారులగు  
 బలుసు బుచ్చిస్వరాయుడు బహదరుగారు దీని బ్రకటించిరి దీని వెల రు 1-8-0  
 కృష్ణభగవానునకును రాధకును జరిగిన స్వయంవరవివాహమహోత్సవ మిందు  
 వర్ణితము.

సీ. శ్రీవత్సలాంభన శ్రీముఖాంబుజమున

శ్రీవత్సముని కులశేఖరుండు

ప్రభవించె. ఆమహాభాగు వంశాంబుధి

దివ్యరత్నంబుల తెలుగుమీఱ

పుట్టిరనేకులు పురుషార్థపరులైన

వారు వారలలోన వంశకర్త

వర్ణితస్కర్తి వల్లభుఁ డొప్పారె.

అతనికి శ్రీకృష్ణుఁ డవతరించె

అతనియందుఁ గామనార్యుండు జన్మించె.

అతని కేను లచ్చమాఖ్యయందు

జననమైతి నెల్లసత్కవిచంద్రుండ

గురసహితచకోరసఖ్య మలర.

అనుబద్ధమునుబట్టి యీయన కులగోత్రాదు లెఱుంగనగు. ఈకృతి యాశ్వా  
 సాంతగద్యములొని కామయప్రభునుపుత్రుయను విశేషణమువలన నీయన పితృపితా  
 మహాదులు చింతలపూడిగ్రామాధికారులై యుండవచ్చునని తోచెడిది చింతలపూడి  
 లొని యునికిచేతనే యింటిపేరుగూడఁ జింతలపూడివారని గ్రామనామమే యేర్పడి  
 యుండఁబోలు. ఇతఁ డీరాధామాధవమే కాక విష్ణుమాయానాటకమను మఱియొక  
 ప్రబంధమును రచించుచు దానిగూడఁ దనయిష్టదేవమగు మదనగోపాలమూర్తికిఁ  
 గృతియిచ్చినట్లు తెలియనయ్యెడిది. ఈకవి కృష్ణదేవరాయల కాలపువాడు. కనుక నే

యప్పటి మనువసుచరిత్రాదులలోని పాకముతో సిగంధము రచింపఁబడినది. అప్పటి పింగళనూరన ప్రభావతీప్రద్యుమ్నముయొక్కయు నిరాధామాధనముయొక్కయుఁ గథాసంవిధానము సమానమై కనుపట్టెడిని. రాధ కృష్ణునకు మేనత్తయో యెవరో పరకీయయనియు వారే యన్యోన్యానురాగములతో నైకకృమైరనియు ననేకు అభివర్ణించి యనేకగ్రంథములు రచించి గోపాలకృష్ణుని గోపికాజారునితోపాటు రాధికా జారుని జేసివైచిరి భాగవతాదులయందు రాధ పేరే లేదు కాని గర్గసంహితలో మూర్తిత్రయమునకును మూలపురుషుఁడైన శ్రీకృష్ణునకు రాధ నిత్యానపాయనియైన పరాశక్తియనియు నివాసము గోలోకమనియు వారోకకారణమున భూలోకమందవతరించి భార్యాభర్తలైరనియుఁ జెప్పఁబడియున్నది.

ప్రసభానుఁడను పేరు సహస్రగోపుఁడని మార్చినను గడమ కథాభాగము గర్గసంహితోక్తప్రకారమే యిందుఁ గల్పింపఁబడినది. రాధ సౌందర్యము శృంగార రసభూయిష్టముగా నతిప్రౌఢముగా ననేకపద్యములలో నభివర్ణితము స్వకవిత్వము చాల సారవంతమగుటచే సరసు లెట్లును జదివి జ్ఞాపింతురని యీకవి

చం. సరసులు చిత్తగింపుఁడని చాటను. మామకవాణి సస్మనో  
హర యగునేని వారిహృదయంబుల కింపొనరింపకున్నె ? ఎ  
వ్వరు పిలువంగవచ్చి యభివర్గము లాత్మలఁ జొక్కుఁ జేనియల్  
కురియు ప్రిసూనగు చ్చభరకుంచిత మల్లిమత్తల్లి కావనిన్ ?  
అని ధైర్యముతోఁ జెప్పికొన్నవాఁడు ఈయన కవన మెంతయుఁ బ్రాధమ్య శృంగారసంపృధానమునే కాక,

శా. నీనామూమృతవీచికల్ చెవులకున్ విందయ్యె. నీరూపతే  
జోనీరేజమునందుఁ దృజ్జుధుపముల్ శోభిల్లె సీసత్ప్రపా  
శ్రీనిండారిన మానసంబు దనిసెన్ సేవింప నీవంటి ని  
త్యానందోజ్జ్వలమూర్తియుం గలఁడె కృష్ణ ! వల్లవీవల్లభా !

మొదలైనపద్యములలో భక్తిరసభరితమైకూడ భాసిల్లుచున్నది ఇతఁడు ముదనగోపాలకృష్ణునకు మంచిభక్తుఁడని యేతద్గ్రంథపాఠకు లెల్లరు నెఱుంగఁగలరు. రుక్మిణీకళ్యాణమును మనస్సున నుంచుకొనికాఁబోలు నిక్కవి రాధకు భద్రకుండను భాగితయున్నట్లును నతఁడామెను గృష్ణున కిచ్చుట కిష్టపడక స్వయంవరము చాటించి నట్లును నందు రాధ కృష్ణుని వరించినట్లును దక్కటిరాజప్రముఖు అది సహింపక రాధం గొంపోవు శ్రీకృష్ణునితోఁ బోరి విజితులైనట్లును బదపడి భద్రకుండు బరిభవం పఁబడినట్లును గథ కల్పించెను పంచాశ్వాసములును 1172 పద్యములును గలిగి యీ ప్రబంధము పండితకవుల ప్రస్తుతికె బాత్రమైయున్నది. ఇట్టియద్గ్రంథమును బయటికిఁదీసి ప్రచురపఱచి బలును బుచ్చిగర్వారాఁడుబహదరుగారు పాఠకులతోఁ

బరహాపకారముం గావించియున్నారు. వీరి భాషాభిమానము ప్రశంసనీయము ఇంకను మచ్చున కిందలి దిగువపద్యములు తిలకింతుడు గాక.

సీ. వీడటే చిటికెనవేల్లిపై నాలకు

కొండయెత్తిన సముద్దండభుజుడు ?

వీడటే వేల్పల వెన్నదొంగిలి తిన

మరగివర్తించెడు మాయలాడు ?

వీడటే కాళియ విపులఘణానుడ

లమున నాడిన కేళిలాసకుండు ?

వీడటే తొక్కలువిటచి బకాసురు

విగతానుజేసిన వీరమూర్తి ?

వీడటే కన్నతల్లికి వెలయ ఇగము

లాననంబునఁజూపిన యవఘటండు ?

వీడటే చార్యరతిలీల ప్రేమగువల

వాంఛ లొడఁగూర్చిన వన్నెలాడు ?

సీ. అత్తమామలు లేని యలిసీల పేణులు

ఉత్సవంబులఁజూడ నొకలుసతులు

వృద్ధనాయకలైన విధుమండలాస్యలు

పుట్టిండ్లుమరగిన పువ్వుబోండ్లు

వరుసలే కెడయైన వనజాయతాములు

మగఁ డూరలేని చో మలయుబోలు

తామె యిల్లీర్చెడి తనుమధ్యలతికలు

చెఱఁగుమాసిన సరసీజములు

పొరుగునఁ దఱచు ముచ్చటఁ బొద్దుజరపు

జవ్వనులుఁ జౌర్యరతంత్రీచతురసతులు

జారు నెలయించి కేళికాసారతీర

లైలవనవాటికలఁ గీడసల్పి రెలమి.

పింగళహరికథ— గ్రంథకర్త గాడేపల్లి వీరరాఘవశాస్త్రి శతావధానిగారు. గద్యాలసంస్థానవిద్యత్కవి దీని వెలయ 0-6-0 ఇది రామభక్తిప్రధానమై శ్రోతలను గాతలయు గడుముదావహమైన కథ. గ్రంథకర్త గద్యాల సీతారామభూపా

లురకాలమునుండి తదాస్థానమునఁ దగునస్థానము వడయుదుఁ బ్రకృతము పృథివీసంఘ  
త్వర మాఘమహోత్సవాగతపండితకవులపైఁ బరీక్షాధికారులుగా నియమింపఁబడి  
ప్రభ్యిగారిచేఁ బరిపాలింపఁడుచున్నారు. రాఘవశాస్త్రిగారు సీతా రామభూపాలుర  
యనంతరము కొన్నివత్సరములు హేత్వంతరములచే నేతరక ప్రమాదాతమాఘమున  
మరల వచ్చి జ్ఞాపకార్థమై గద్వాలరాణి యాదిలక్ష్మమ్మబహదరుగారికి

సీ. దైవముదినై యాస్థానంపుఁ గవినైతి.

రామరాయల కవిరత్నమైతి.

గద్వాలతమసభావిద్యత్సుకవినైతి.

తద్జ్ఞాలెన్ను శతావధానినైతి.

అహరహఃకృతినిర్మితాశుసతత-వినైతి.

ఘటికాశతశోకకర్తనైతి.

ఉభయభాషాకావ్య విభవోన్నతుఁడనైతి.

విదితయజుఁ లేదవే తనైతి.

సరసమత్కవ్యరచనారసప్రవాహ

మే కరుడుగట్టి చారిక లెసఁగు నిచట.

దూరదృష్టికి నేటికిఁ దోచుచుండు

కనుగొనఁగదమ్మ రాఘవకవిని నేను.

అని పంపిన విజ్ఞాపన యాయన ప్రతిభం దెలియఁజేసెడిని. పింగళయను పిన్న  
వేద్య శ్రీరాముని మోహించి సీతాసమేతుఁడై యంతఃపురమందున్న యాయన యంతి  
కమునకు హనుమంతుని సహాయముతో నరిగి యభిమతంబు దెబ్బకొనుట యద్దాని  
భక్తికి మెచ్చి యపరజన్మమం దాకోర్కి తీర్తునని యంపుట, మొదలుగాఁగల యం  
శము లిం దభివర్ణితములు

ఉ. ఆశుకవిత్వపద్యరచనాతిపటిష్ఠవచోవిలాస ది

వ్యాశయఁడైన యీకవికులాగ్రీణి రాఘవశాస్త్రిగారు వా

తాశనవైరివేగ మధురామృతవర్ష మనోజ్ఞ కల్పనా

వేళమనస్కుఁడై కృతి నవీనముగా నొనరించె నియ్యెడఁ.

అను నుపపల పిచ్చయ్యకవిగారి పద్య మీశాస్త్రిగారి కవిత్వసౌందర్యమును  
గడుంగడుఁ దెలియఁజేసెడిని.

కుమారోదయము— ఇది సంస్కృతభాషలో వ్రాయఁబడిన చంపూరూప  
శ్రావ్యప్రబంధము జంధ్యాల భగవచ్చాస్త్రులుగారు దీని రచించిరి వీరికి శేషశైలయో  
తత్సమిపగ్రామమో యైయున్నది. 40, 50 సం॥ ల నాఁడు సికింద్రాబాదు నుల

స్మృతపాఠకాలలో నుపాధ్యాయులుగా నుండుచు వీరీగంధమును రచించిరి. ఇందు ముఖ్యాంశము కుమారోదయమే యైనను హైదరాబాదు సికింద్రాబాదు పట్టణము లును సికింద్రాబాదుపట్టణమధ్యమున ముస్త్వాల రామన్నగారిచే సాపింపబడిన తాండవేశ్వరవిగ్రహమును దద్దయు వర్ణింపబడినది. తత్తాండవేశ్వర దర్శనార్థ మును చెంచిన తత్పుర విద్వద్బ్రాహ్మణులు చేసిన ట్లాదిత్యా ద్యనేకస్తోత్రములు రచించి కాన్పురిలుగారు స్వవిద్యత్త చాలఁ బ్రకటించిరి. వీరిది యనగళమైన సాహిత్యము. సర్వకు సుమారు 10, 70 శ్లోకములతో నీకావ్య మైదుసగలలో నమర్పబడినది. శృంగారరసప్రధానము కనుకనే మునిపత్నుల నగ్ని మోహించు కథాభాగము పీసీకొని కాన్పురిగారు మిగుల వర్ణించి కొనకుఁ గమా రోదయము తత్పట్టాభిషేకము భేద సేవాపతిత్వము మున్నగువానితో ముగించిరి.

### —\* తాళ్ళూరు విశ్వమల్లేశ్వరుఁడు \*

తాళ్ళూరునని గుంటూరుజిల్లా సత్తెనపల్లితాలూకాలోని తాళ్ళూరుపల్లిసతి తన గర్భమున ధరించి బహుకాలమునకుఁగాని బ్రసవించలేకపోయెను ఇతరస్త్రీలెల్లరును నవమాసములుమోయుచుండ నలువదిసంవత్సరములే యీనాతి మోసినది. కనలేక కనలేక కడుఁ గడ్టపడినది గామమధ్యముననే కనఁజూచినది కాని యది క్షిందఱ కనివ్వమయ్యెను. కడకుఁ గఱకంఠుని గలకాలము కడుపులోనే యుంచఁజూచిరి కాని కాన్పునకుఁగూడ నివ్వపడకపోయిరి. గర్భమునఁ బడునాటికి యాదేవున కెవరో యర్పించిన కాళ్ళపి మొదలైనకానుకలు కైవసముఁజేసికొనిరి లింగని కర్పింపబడిన లింగమృయే 29-13 ట భూమి వెంగలలపాలయ్యెను. అవనిపై నామె పేరు ప్రితిష్ఠ లేకుండ నైపోయెను. ఎల్లకాలము నిట్లు తల్లికడుపులో ముండలేక తల్లిదిట్టెడు విశ్వమల్లేశుని వ్యాకరణము వెంకటేశ్వరావధానిగారు వీరియు వారియు సాయముతో జలుపలికి గుంజిరి. లేకపల్లి నుబ్బారాయుఁడుగారి కుమారుఁడు భాస్కరరావు గారు నిరాకారుఁడగు నామల్లేశ్వరున కాకారము గల్పించిరి. వెంకటేశ్వరావధానిగారే యూరికే బడమట నొకరిచే నొసాంగబడిన యుత్తమోర్వి శాలయగోపురస్థాకా రాదు అన్నియుం గట్టించిరి. బాగుగాఁ బ్రతిష్ఠించిరి. నిరంతరాయముగా నిత్యనై వేద్యదీపారాధనాదులు నెఱపుచుండిరి. కాశినుండి లింగమును దెప్పించుటయే కాక కలకాలము నైవేద్యార్థము విపులవిలుచుటకై వేయిమాటపదియాలు లీయసంకల్పించి యిచ్చుపర్యంతము నెలకుఁ బండ్రిండో పదియాఱో లేకపల్లిభాస్కరరావుగారిచ్చు చున్న ను నత్యుదారులగు వెంకటేశ్వరావధానిగారు రాచరించు వైనందిన తన్మల్లేశ్వరసే వాసత్కారముల కింకను జాలక భగవద్భక్తులగు పరులవలనఁ బంటవలంతి యార్జింపఁ బడుచున్నది. దిన మొకరివంతున మున్నూటలుపదిదినములు మున్నూటలుపదిమంది యిన్నిరూపాయలని యేకపర్యాయమే యిచ్చుట కేర్పాటుచేయఁబడుచున్నది. గత యువనత్సర కైకైకమాసమున నవధానులుగాను విశ్వమల్లేశ్వరునకు అక్షవిల్య దకార్యము గావించిరి. అక్ష చేమంతిపూజచే నటంకరించిరి. అక్ష కుంకుమపూజ

చేయించిరి. సహస్రఘటాభిషేకముఁ జలుపఁ గలిగిరి. వీరి తనమనఃప్రాణములు విశ్వ మల్లేశక్తంకర్యమునకే వినియోగింపఁబడుచున్నవి. ఈవిషయమై యింతచిన్న వ్యాసము చాలదు. ఆనుశూర్యమంతయు నరసి పత్రికాంతరమునఁ బ్రకటింపఁబడియెడిది. నిరిటి లక్షలీల్యార్చనసమయమం దెందఱో కవు లీవిషయమును వర్ణించియున్నారు. ఆవియు నప్పుడే ప్రకటిక్రియమాణములు.

## —♦ శృంగేరి.. స్వాములవారిచరిత్ర ♦—

(నాగపూడి కృష్ణస్వామయ్యగారు)

యోగాభ్యాసము.

యోగంబున హతయోగము రాజయోగము లయయోగము మంత్రయోగమని 4 భేదములు గలవు. లయమంత్రయోగములు రాజయోగమునం దంతద్భూతములని చెప్పఁదగు ఇట్లనినచో రెండుప్రభేదములే ముఖ్యములని యేర్పడును యోగాభ్యాసముచే జిత్తనిరోధమై జ్ఞానాభ్యాసమునందు యోగము పరంపరాకారణమని తెలియఁ దగును. హరరాజయోగములు రెండును జిత్తనిరోధమునకు సమానమగుసాధకములుగా నున్నను హరయోగాభ్యాసముచే నెంతవేగముగాఁ జిత్తృత్తనిరోధము క్షయమనో యంతశీఘ్రముగా రాజయోగాభ్యాసముచే నగుటలేదు ఈయర్థమును యుక్తిచేఁ జెలిసికొనవచ్చును. హరయోగమునందుఁ బ్రాణనిరోధము ముఖ్యమైనది మనఃప్రాణముల కధిక సంబంధ ముండుటచే బలాత్కారమునఁ ప్రాణనిరోధము చేసినతోడనే చిత్తనిరోధ మొదవును రాజయోగమునందు లక్ష్యనుసంధానమే ప్రధానమైనది. లక్ష్యనుసంధానము చేయవలయునేని చిత్తము నిశ్చలముగా నుండఁదగు. చిత్తనిరోధమునేయుటయందుఁ గొంచెమైనను నభ్యాసము చేయనియెడల రాజయోగాభ్యాసమునేయుట నులభముకాదు అందువలన హరయోగాభ్యాసమే చిత్తనిరోధమునందు నులభమగు కారణంబని యోగశాస్త్రజ్ఞుల సిద్ధాంతము. ప్రాణాయామము పూర్వక మంభక రేచకములని త్రివిధములైయుండు హృదయకాశమునందలి వాయువును బూర్తిగా జెడలించిన పిదప మరల నాసామార్గమున వాయువును లోపలికిఁ బీల్చుట పూర్వకమనంబడును. అట్లు లోపలికిఁబీల్చినవాయువును నేమార్గమునను శరీరంబు నుండి వెలుపటికిఁ బోసేయక నిశ్చలముగా నిలుపుట మంభకమనంబడును. అట్లు నిలిపినగాలిని మరల నిశ్శేషముగా బయటికి విడుచుట రేచక మనంబడును ఇట్లు ప్రాణాయామము నభ్యసించుచు వచ్చుటవలన నతిచంచలస్వభావముచేఁ బరువిడుచున్న మనస్సున కధికనిర్బంధము గలిగి యది చెచ్చెర స్వాధీనమగును. ప్రాణాయామసిద్ధికిఁ దొలుత స్వేదమును మధ్యమునందుఁ గంపమును నంత్యమునఁ జలనంబును గలుగునని లక్షణమును జెప్పియున్నారు ఆయభ్యాసమున కౌహరనియమంబును నాసననియమంబును సలినియమంబును జెప్పియున్నారు. కాస్తోక్తనియమముల ననుసరించి శురూపదిష్టమార్గంబునఁ బ్రాణాయామంబును బూర్తిగా నభ్యసించినవార లతిసులభ

ముగాఁ జిత్తమును వశపఱచికొని సర్వోత్తమముగు జ్ఞానాభ్యాసమును సులభముగాఁ గావించి నిత్యసుఖము ననుభవించురు. క్షిప్రాములవారికిఁ బ్రాణాయామసిద్ధి చాల వలె కొనరియుండెనని చెప్పవచ్చును. వీరు స్రాణాయామమునకుఁ గురువున్న కౌలంబున నధికముగా స్వేదం బొదవి శరీరమునందుఁ బాదాగ్రమునండి శిరస్సువలె కును గంపము గలుగుచుండినదాని నీలేఖకుఁడు కన్నులారఁగాంచి తెలిసికొని యున్నాఁడు. చలనముగలుగుచుండినది యితరులకు గోచరించుచుండినది గాదు. హఠ యోగమునందు ఖేచరసిద్ధినాఁబడు కష్టతరమగు నొకభాగము గలదు. ఈసిద్ధిసొందిన వారికి జరామరణములు గలుగవని యోగశాస్త్రసిద్ధాంతము. దీని క్రమము ఛేదన దోహద చాలనములనెడు మూడుసంస్కారము లొనరించి నాలుకను నిడివిగాఁజెంచి లోపలి నాసారంధ్రమార్గమున భ్రూమధ్యమునందు నాలుకను నిలుపుట, హఠ యోగమును సద్గురూపదేశము నొండక యాచరింపఁదగదు. అటులాచరించినచో శరీరంబున రోగములును గొన్నిసమయములందుఁ బ్రాణహానియుఁ గలుగును. ఇది యనుభవసిద్ధము. అట్లునాలుకను భ్రూమధ్యమునందు రి ముహూర్తములకౌలము నిలుపుచు వచ్చినచో సహస్రారకమలమునుండి యమృతబిందుస్రావ మొదలి యమరత్వప్రాప్తి యగునని యోగశాస్త్రమునందుఁ జెప్పఁబడియున్నది. దీనికి లంబికాయోగమని ప్రసిద్ధి గలదు. ఈయోగమును శృంగేరిమఠమునం దిప్పటికి 600 సంవత్సరములక్రింద గురువులుగా నుండిన సుప్రసిద్ధులైన విద్యారణ్యస్వామిలవారగువులగు విద్యాత్మీరులని మహాప్రఖ్యాతిగాంచిన స్వామిలవారభ్యాసముచేసి సిద్ధిబొందినట్లు వారిచరిత్రము చేఁచెలియవచ్చెడు. ఇంతటి కష్టతరంబగు యోగమును గురువులవారభ్యాసము చేయవలయునని యాలోచించుచుండఁగా నుత్తరదేశమునుండి గంగాదాసను నొక ... బైరాగి శృంగేరికి వచ్చెను. అతఁడు హఠయోగాభ్యాసముచేసి యమార్గమును జక్కగా నెఱిగినవాడని స్వామిలవారికిఁ చెలిసినది. బ్రాహ్మజేతరుఁడైనను నతనిని దమ సమీపమునకు రప్పించుకొని తదీయయోగ్యతను బరిక్షించి యతనియందుఁగల విశేషములం గూర్చి మిగుల సంతసించిరి. కొంతకాలము వలె కతనిని శృంగేరియం దుండునటులాడంబఱచి ఖేచరివమయమై యాగంగాదాసుతో విచారముచేసి యాటునెలలకౌలము తైరలవణరహితంబగు నాహారనియమమును నడిపి ఛేదన దోహద చాలనాది సంస్కారములచే జిహ్వను బెంచి కేవలోచ్ఛ్వాసమాత్రంబుననే నాలుకను నాసారంధ్రమార్గముగ భ్రూమధ్యంబునఁ బ్రవేశించునట్లుభ్యాసముచేసిరి. ఈయభ్యాసమునే ప్రబలవలెచి దానిసిద్ధిబడయుటకుఁ గావలసినంత యవకాశము స్వామిలవారికి దొరకనిపొతువుచే భ్రూమధ్యంబునఁ బ్రవేశించిననాలుక యధికకాల ముచ్చట నిలిచి ఫలకారియైనట్లు కానంబడదు. దీనివంటిక వృత్తమైనభాగమే వజ్రోత్తి యోగమనునది. దానిసిద్ధిబొందిన నా రూర్ధ్వరేతస్కు లగుదురని యోగశాస్త్ర సిద్ధాంతము. అభ్యాసకౌలంబున మూత్రద్వారముమార్గమునఁ బాలును బైకిఁ దీసికొని పోయి మరలబయటికి విడువవలయును. దీనివలనఁ దమ రేతస్సును బయటికి విడువక నిలుపఁదగిన సామర్థ్యము గలుగును. ఈయభ్యాసమునకు స్వామిలవారు కొంత

కాలము పృథ్వీయును చేయుచుండినది యీ లేఖకునికి స్వయముగాఁ దెలిసినవిషయముఁ  
రాజయోగవిషయమునను విచారముచేసి యామారమునందును గొంతకాలము పేరు  
ప్రయత్నించుచుండిరి. ఈగురువులవారు యోగవిషయంబునఁ బరిశ్రమచేసినవా రే  
జాతివారైనను దమకుఁ గానంబడినచో వారివారి జ్ఞానము ననుసరించి యేకాంతంబున  
...కొంతకాల మైనను సంభాషణము చేయకుండురు.

—♦ గోమహిమ —

(శ్రీనాథునికాశీఖండము)

చం. ప్రతివసియించు గోవుల ఖురంబులయందు నమస్త తీర్థసం  
తతియును. సర్వపర్వతవిత్తానము గొమ్ములమధ్యసీమ న  
ద్భుతచరితుండు శంకరుండు భూధరకన్యయుఁ దానునుండుఁ ద  
ద్వితతకుచేభకుంభపరిదిగ్ధపటీరపవిత్రవత్సుడై. (ద్వి. ఆ. 18)

క. కొనియాడుఁ బితృగణంబులు  
కొనియాడు ఋషివ్రజములు గురుసమ్మదముల్  
జనియించు వేల్పులకుఁ గం  
దని పెంపున నరుండు గోవు దానముసేయన్. 19

క. నీరాజనంబు నెఱపుదు  
రారంగ గోవుచ్ఛమున నిజాంగంబుల కె  
వ్వారలు వారల యథుములు  
దూరమున నడంగు. ఇంద్ర దూరకొనుఁ బ్రియముల్. 25

తే. వినుండు గోవులు విప్రులు వేదచయము  
సతులు లోభవిహీనులు సత్యపరులు  
దాసశీలు రియ్యేడ్వరుఁ దాల్తు రెపుడు  
అవని నెంతయు విగతభయంబుగాఁగ. 26

చం. వినుఁడనయంబు గోవులు పవిత్రము. గోవులు మంగళంబు. త  
ద్దనఖరటంకశృంగపరిఘట్టదళధరణీరజశ్చటల్  
కనుగొని నవ్వుచుండుఁ బురఘస్మరమూర్ధ జటాటవీ నట  
ద్భు నపథసింధువార్లహరి గర్వభరార్భటిఁ బావనోన్నతిన్. 17



— \* హంపీ నైసర్గికమాహాత్మ్యము \* —

(వారణాసి శ్రీనివాసరావు, ఎం. ఏ., గారు)

విద్యారణ్యాస్వామి...మహాత్మగల స్థలమని హంపిలోఁ బట్టణము గట్టుటకు హరిహరన కాజ్ఞాపించె.. దుర్గనిర్మాణమునకుఁ గావలసిన నైసర్గికబల మాచోట నున్నది...ప్రదేశము చాలవఱ కరినిచ్చేద్య పర్వతమయము...భూమి సారవంతము. ఉత్తరమునఁ బ్రవహించుచున్న తుంగభద్రానది యభేద్యపర్వతపంక్తులతోఁ గట్టని కొటగోడయై తగినసదుపాయము నేర్పఱచిన...పట్టణమునకు దాని ననుసరించుకొని బయలుదేరు పల్లెలకుఁ దగినసేటిసతి సవలీలగ నొసంగఁగలదు . లోయల కడ్డముగఁ గట్టలఁ బోయించినఁ గొన్ని వేలయొకరములు సేద్యము చేయింపఁగల తటాకము లేర్పడఁ గలవు...రాళ్ళు...లభింపఁగలవు. ...పర్వతములు బృహద్గండోపలశోభితములు...పురాణ...వానరపీఠలు యుద్ధసామగ్రిపేర్చియుంచినట్లు ... పెద్దపెద్ద గుండ్లు గుట్టలవోసినట్లుండును...లోయలను జడరముచేసినఁ జక్కనివీధులకుఁ దగిన ప్రదేశము లగును. గోడ(లుపెట్టి దిట్టముచేసి) లోయలలో నగరము గట్టిరి. దాదాపు 14 మైళ్ళదూరమునఁ దుంగభద్రానది కానకట్టగట్టి నీరమను బట్టణావరణములోనికిఁ దెప్పించి...వాడుకొనిరి..వీధుల నేర్పఱచిరి. ప్రతివీధికి.. దేవాలయము గట్టిరి... జనులు తమ యిష్టప్రకారము గృహముల నిర్మించి పురసౌందర్యముఁ జెడఁగొట్టుదురన్న బెగడుచే ఘంటాపథమునకుఁ రెండుపైపుల నున్నత.. ములగు గృహములఁ బ్రభుత్వమువారే నిర్మించి...ఒసంగినట్లు తోచుచున్నది. జెనుక నెట్లున్నను ముందఱవీధి యంతయు మందరపంక్తులతో నొప్పారు... వీధినుండి వీధికి పీలైనచోట్ల ఘంటాపథవైశాల్యముతో బాటల నమర్చిరి. వీలుకొనిచోటఁ గాలిబాటయే గతి. ఈయనస్థ ప్రదేశము కొండలతో నిండియుండుటఁబట్టి తటస్థించియుండును. వీధులకు వాని కెదురనున్న దేవాలయమందలిస్వామి...పేరిడిరి. పోనుబోను దూరమునఁ బల్లెలు వాటికలు నేర్పడెను. పట్టణమున నేవర్ణములవా రెండుండునది చెప్పటకు సాధ్యము కాదు...మంచితశయందున్న పూడు వర్ణించినవారు కొందఱున్నను విదేశీయులకనుక వారికి మనయాచారములు తెలియకపోవుటచే నావిషయమునుగుతించి వ్రాసినవారు కారు...మనవారెవ్వరును దానివర్ణనము చేసియుండలేదు. కాబట్టి దానిఁ గనుగొనుట కూహ తప్ప మఱొక సాధన మగుపించదు. హిందూధర్మరక్షణముకొఱకేర్పడిన మహానగరమున నన్నివర్ణములు నేటివలెఁ గలిసి...ఉండుననుటకు ఖలలేదు. శూద్రులు వృత్తుల ననుసరించి ప్రత్యేకము నివసించియుండురనుటకుఁ గొన్ని నిదర్శనములున్నవి. అప్పుడు వేశ్యకాంతలుండినవీధిని లంజలబజారను పేరుతో నేఁడచ్యుతాలయమున కెదురుగ...చూపుచున్నారు.

శిల్పములు... వితలాపురమున నుండిరని పాశ్చాత్యప్రయాణికుఁ డొకఁడు చెప్పియున్నాఁడు. అటులే మిగిలినవారందఱు నుండియుండురు. పంచములు

దూరపువాటికలలో నుండియుండురు. జైత్రులు వర్తకమున కొందనుకూలముగ నున్న నందెల్ల నుండియుండురు. బ్రాహ్మణులు త్పత్రియులు సుప్రసిద్ధదేవాలయములున్న వీధులలో స్నానసంధ్యా ద్యనుస్థానములకొఱకు వదీప్రాంతములలో నుండియుండురు. ప్రజల కందఱకు...తుంగభద్రదాసీరము. అందందుఁ ద్రవ్విన బావులసీరము...తత్త్వాంతములవారు నదినుండియే తెచ్చుకొనుచుండిరి. దూరస్థులైనవారికిఁ బురమున నెల్లెడల...కనుపించు కౌల్యలనుండి వచ్చుచుండెను. బావులు నేలఁ దెన్నియో కాన్పించుచున్నవి. పృథివీధిని జీఁకటిరాత్రులలో దీపములను వెలిగించుచుండిరి. అట్టి దీపస్తంభములు నేడు కొన్ని కనుపట్టుచున్నవి. రాచనగరులకుఁ బ్రత్యేకావరణముండెను. ఆయావరణములలో వీధు లెల్లండినది యేదియెట్లుండినది చెప్పట కిప్పుడు సాధ్యముగానంత బీభత్సముగఁ దురకలు విధ్వంసముచేసియున్నారు. ఇప్పటికిని మిగిలియున్న కొన్నిటినిబట్టియుఁ బాశ్చాత్యప్రయాణికులుచేసిన వర్ణనలనుబట్టియు రాజసాధము లతిసుందరములై యమూల్యాలంకారశోభితములై యుండియుండవలెనని చెప్పవచ్చును. ఆయావరణములలో రాజులు తమకుఁ గావలసినసమస్తదుపాయములను నేర్పర్చుకొనిరి. వారిపూజలకు దేవతాలయము లందే కలవు. ...విహారరంగములు నాట్యభవనములు నందుండెను. స్నానముచేయుటకు నీడలుబాడుటకు ననుజైన తటాకములుండెను. ...రాజసభామంటవములు వాలోచననుందిరములు నందే యుండెను. రాచవారి...నిమిత్తమేర్పడిన వాహనజంతువర్గము ప్రత్యేకభవనములలో వాయావరణమునందే యుండెను. ఇక వాయావరణములో దాదాపు మధ్యగ మటోకయావరణమున్నది. అది రాజీవాసము ..పాశ్చాత్యుఁడొకఁడుచేసిన వర్ణనమునుబట్టి రాచవారికి వలయు నస్తుసామగ్రి సమకూర్చు విపణివీధియొకటి యా ప్రథమావరణమున నుండెనాయనిపించుచున్నది. కమలాపురమునకేగు ద్వారము దాటంగ నే యొక చిన్న మైదానమున్నది. భీమసేనదర్వాజా...క్రమించినంతనే యొక పెద్ద బయలు కాన్పించును. ఆ 2 మైదానములు దశరాత్రోత్సవములలో బహుళసంఖ్యాకమగు సామ్రాజ్యవరూధినీప్రదర్శనమున కనుకూలించుచుండెడివట. అనుదినము రాచవారి వాహ్యశివువయోగపడుచుండెడివట. నీటిసదుపాయము ముమ్మడిగ నుండినయెడల ముట్టడి జరిగినపు డది శత్రువుల చేఁబడిన...చిక్కువచ్చునను భయముచే రాచనగరులకుఁ బ్రత్యేకము...ఏర్పాటుచేసిరి...వలయు పానీయ మేబావులనుండియో నీళ్ళుచేసిన బిందెలలో ననుదినముఁ దెచ్చెడివారట. అదిగాక రాచనగరుల కవసరమగు జలమంతయు దక్షిణమున నున్న యొక బావినుండి సంతనచేసికొనినట్లు నూచించు నాథారములు నేడు కాన్పించుచున్నవి.

విద్యారణ్యస్వామి శంకుస్థాపనచేయించిననాడే విజయనగర మిట్లుండెననుకొనఁగూడదు. తరతరములరాజులు తమశక్తినిబట్టియు నవసరమునుబట్టియు దానిని వృద్ధిచేయుచు వచ్చిరి, ఏరా జెంతపెంచినది చెప్పటకు శక్యముకాదు...సాపించిన ముహూర్తబల మెట్టిదో కాని యప్పటినుండి నేల కొరుగువఱకు నిజధర్మమును నిర్వహించుకొనుచు మొట్టమొదటఁ గించిదైత్యర్థముతో నొప్పి పోనుబో నపరిమితైశ్వర్యమును

ర్యమతోఁ దులఁదూఁగి విరమించినది... వ్యాపారమున కాపట్టణము సభానమయ్యెను. దాని యంగడులతో నవరత్నములు గుట్టలువోసి యమ్మఁగాఁ జూచితినని యొక పాశ్చాత్యుఁడు చెప్పియున్నాఁడు. మఱొకఁ డాపురమునకు వర్తకమునిమిత్తమై పాత్రకాలమున సామంసమయముల సరకులు తెచ్చిన బండ్ల పనువుల త్రొక్కిడిచేఁ గదల వీలులేకుండెనని చెప్పియున్నాఁడు. మఱొకఁ డిప్పటి బొంబాయికంటె నెక్కువ విలువగల వర్తక మాయూర నడచినదని చెప్పియున్నాఁడు. పట్టణైశ్వర్యము జరుగు వాణిజ్యమునుబట్టియే యుండదు. అందలి ప్రజల సౌఖ్యమునుబట్టి కూడ నిర్ణయింపవలసియుండును... దానిని మంచిదశలోఁ జూచినవా రందఱు నందలి పృజ లేటువంటికిఁజితయు లేక సుఖించుచుండిరని చెప్పియున్నారు.. వీర సాదలు లేరనికాని దార్మిద్యమే లేదనికాని వారిభావము... కాదు. విమర్శదృష్టితో నాఁటికి నేఁటికి దారతమ్యము... విచారించినచో, నట్టిసామాజ్యధాను లన్నిటిలో నాపృజ లనుభవించిన సుఖ మింకేపట్టణవాసులు ననుభవించియుండలేదని చెప్పవలెను. అట్టిసౌఖ్యము నైశ్వర్యముఁ బ్రభువులనుబట్టియుఁ బ్రభుత్వమునుబట్టియు నుండును...

—♦ గణపతిదేవుఁడు ♦—  
(శేషాద్రి రమణకవులు)

క్రి॥శ॥ 1199 మొ॥ 1260 ప॥ ఒరంగల్లు రాజధానిగావించుకొని యాంధ్ర దేశమును బరిపాలించిన గొప్పరాజు. తిక్కనసోమయాజిముఖమున భారతము విని గౌరవించెను. ఆంధ్రకవిత్వము నాంధ్రశిల్పములకు నవలంబముగ నుండి యశస్సు గడించెను. ఇతనికాలమున నాంధ్రసామ్రాజ్యము విస్తృతమయ్యెను. ఆంధ్రరాజ్యముపయి మక్కువపడు మహమ్మదీయులను ముందడుగు పెట్టనియక చొడులఁ జూతు క్కుల సామంతులఁజేసికొని చిరకాల మీతఁడు ధర్మమున రాజ్యముఁ బాలించెను. మోటుపల్లిపద్యమంచి రమ్యరూపులచేసి సముద్రవ్యాపారము వృద్ధిలోనికిఁబెచ్చెను. తనపేరుతో గ్రామములు పెక్కులు నెలకొల్పి విద్వాంసులకు ధారవోసెను. మరు సలములలోఁ జెలువుల నిర్మింపఁజేసెను. ఒరంగల్లులోఁ బెక్కుదేవాలయములు నెలకొల్పి స్వర్ణకుంభములను బ్రేక్షింపెను. అదైవతమతాభిమానియయి జైనుల ననేకుల సంగ్రామములలో ఖండించెను. ఇతని యనంతరము కొమార్తె రుద్రమదేవి యాంధ్రసామ్రాజ్యచ్ఛత్రమును హస్తమునఁ దాల్చెను.

ఖద్దరుసంస్థానము - బౌద్ధాగ్రామ సంస్కరణము.  
(పెద్దిభట్ట వీరయ్యగారు)

గుణదల ఖద్దరుసంస్థానమువారు తాము చేయఁబూనిన బౌద్ధాగ్రామసంస్కరణమును గుఱించి నాయభిప్రాయమును లిఖితముగాఁ గోరినందున దిగువసంగతులను వ్రాడెదమున్నాను.

వర్ణాశ్రమతత్త్వమును గుఱించి యాంగ్లవిద్యాధికులలోఁ బెక్కుండ యున్న విపరీతాభిప్రాయము లుండఁట కలిమహిమ. మన మతమునకు రాజహోషణ లేనికతంబునను నిదివఱకే కొంత సంకర మేర్పడినదిగనుకను సంకరము కొనసాగించు శత్రుగుఱులు కొందఱు మతాభిమానకూఢ్యులై తమ తిలక కూన్యలలాటంబులే తమ మనోలక్ష్యములకుఁ దగినమార్పులను సూచించుచుండఁ బాశ్చాత్యానుకరణము లేమకుఁ బ్రధానమగుటచేత హైందవప్రాచీన సంప్రదాయముల నన్నిటిని గూఁకటివ్రేళ్ళతోఁ బెరికివేయ సమకట్టి పాశ్చాత్యపృథ్వికాశ్రుజ్ఞులకు విస్తయముగొలుపు రహస్యము లెన్నియో మన పురాతన నాగరకతనుంచి గ్రాహ్యము లగుచుండ మనమత విధానములను ఖండంతరవాసు లవలంబించి యనేకగ్రంథరాజములను సిద్ధపఱచి ప్రచురించుచుండ మన ధర్మములను చెలిసికొనుటకైనఁ బ్రయత్నింపక పూర్వార్థచారపరాయణులను జూచి హేళనఁజేయుటలోఁ గుతూహలముఁజెందుచును రాజకీయంబులందుఁ దమలోఁ దమ క్రొక్కతెన్న లేక యెవరికివారే యమునాతీరే యనునటుల విచ్ఛలవిడిగ సంచరించుచును రవ్యనుపద్ధతులను మనజేతమలోఁ జొప్పించుటకు సర్వసమత్వమును సమకూర్చుటకును వేగిరపడుచున్నారు. సర్వసమత్వమునని ప్రకృతి విరుద్ధము. రష్యాలో సహితము కొందఱుచెప్పు చేతలలో నితరు లుండక తప్పటలేదు. పైపెచ్చుగ నచ్చట నహింసకుఁ దావులేదు. అహింసాపద్ధతి ప్రాతిపదికగాఁ గలిగినవా రెఱుల సర్వసమత్వమును సాధించెనకో చూడవలసియున్నది. ఇట్టిప్రయత్న మధూతపూర్వము. ఇంతకు నిది స్వరాజ్యానంతరమగు సంకీర్ణముని కొంఠణముచున్నారు. స్వరాజ్యమును సాధించుటకు వీరిలోఁ గొందఱుస్పృశ్యత ముందుగా రూపు మాయవలెననువారు గలరు. పాశ్చాత్యానుకరణము వీరిని మనసాంఘికధర్మములను విడఁచియ వీలుగలదను భ్రమలో నుంచుటకుఁ గారణమైనది. హిందువులకు మతమే పట్టుగొమ్మ. వీరి సాంఘికధర్మము లన్నియు మతములో మిళితములై యున్నవి. ఈకారణముచేతనే లోకమాన్యని యాజమాన్యమునఁ గాంగ్రెసున్నంతకాలము నది కేవలము రాజకీయములకుఁదప్ప సాంఘికములకు వినియోగింపఁబడలేదు. గాంధీ మహాత్మునితో సహాయనిరాకరణముతోపాట స్పృశ్యతానివారణము కాంగ్రెసు నందుఁ బ్రవేశముగాంచినది. అందుచేతఁ బూర్వార్థచారపరాయణులకుఁ గాంగ్రెసు నందుఁ దావు తప్పెను. మత మెప్పుడు మనుజుని గట్టుబాటులొనఁచి నియమముల ననుసరింపఁజేయును. నవనాగరకతకు మొదటిమెట్టు సంస్కారము. దీనికిని సంకరమునకును సమీపబంధుత్వము. ఇయ్యది మతవేషభాష లన్నిటికి వర్తించును. కట్టుబాట్లు జాట్లు ముఖ్యముగా నవనాగరకులలో సంస్కారముఁ జెందుచున్నవి. గ్రామ్యములో గ్రంథములు వ్రాయఁబడుచున్నందువలన నీక భాషయొక్క సీతి యెటులుమాటునో యెరుఁచెప్పగలరు? మతవిషయములలో రష్యా పద్ధతి గొప్పపాఠము మనదేవాలయములుఁ దురకల మసీదులు నేమగునోకదా. సామ్యవాద ముమలకు వచ్చిన మహాత్ముని యనుచరులకుఁ బ్రభుత్వాధికారము గలుగునపు డొప్పుకులకు సపట్ల దేవాలయములు నెండిగలవు. వీరు స్వరాజ్యమును రక్షింపఁగినను రక్షించుకున్నను వర్ణసంకరముమత్రము రాజకీయద్వారమున సాధింపఁ

గలుగుదురు. కులతత్త్వములనుబట్టి యుద్వ్యోగములను సాధించి స్వలాభమునే చూచు కొనుచు నధికారుల నాశ్రయించి స్వరాజ్యమున కడ్డుతగులువారు కొందఱు. మతకారణముననో మితవాదకారణముననో కాంగ్రెసుతో సంబంధముకలిగించుకొనక పైశాఖకుఁ దోడ్పడువారు కొందఱు. తద్భిన్నులు కొందఱు. జాతిభేదములచే మెచ్చువరముల నాశించువారు కొందఱు. ఇంతకు నీతెగ లన్నిటిలోను వర్ణసంకరము నాశించువారు విద్యాధికులలోనే మెచ్చుగా నున్నారు. వీరికిఁ బ్రాచీనమర్యాదలు గిట్టువు. వ్యక్తిస్వాతంత్ర్యమునందలి వ్యామోహము వీరిని బట్టిలు గొట్టించుచున్నది. ప్రజాప్రభుత్వముల ననుకరించుట వీరి యాశయము. కాని పాశ్చాత్యదేశములందలి మాటి నియంతృత్వపద్ధతి యేర్పడుచున్నది. సామ్యవాద మెక్కడికి దారితీయునో యెఱుకపడదు. ప్రెసిడెంటుల నొక్కసారి 5000 సంవత్సరములకుఁ బూర్వమునుంచి యున్న మన హిందూదేశమునందలి వర్ణాశ్రయపద్ధతితోఁ బోల్చిచూచిన వీరి రాక యెక్కడికో స్పష్టముకొంగలదు.

పాశ్చాత్యరాజకీయధురంధరులు తమదేశములందలి సమ్మెలు తఱచుగా నేర్పడుటనుజూచి హిందూదేశ మయిదువేలసంవత్సరములకుఁ బైగా వర్ణాశ్రయతత్త్వముపై నాధారపడుటచేతనే యచ్చటి వృత్తులలోఁ బోటీలులేక వంశపరంపరాభివృద్ధిని జెంది మహాన్నతస్థితిలో నుండఁగలిగెనని వ్రాసియున్నారు. ఇప్పుడు మహాత్ముఁడను బ్రభుత్వమువారును దమ దృష్టిని గ్రామముల ప్రాపునకు మార్చినారు. వృత్తులకు స్థైర్యము కలిగించి గ్రామస్థులకు సుఖజీవనము కలిగించుటయే వీరి యుద్దేశము. పౌరచీనార్థుల కట్టుబాటుకు నిరసించినవారు వారిపద్ధతికే వచ్చుచుండుట విపరీతముగాఁ దోచక మానదు. పూర్వము పృథిగ్రామమునఁ గొన్నివృత్తులకుఁ గొందఱిని బ్రత్యేకించిరి. అందుచేతనే చాకలి మంగలి, కమ్మరి మొదలగువారు వారి వృత్తులలో వికాసముఁజెంది నిరుద్యోగసమస్యనుగాని దారిద్ర్యస్థితినిగాని యెఱుంగక కాలము గడుపుచుండిరి. ఇప్పుడో మన సంస్కర్తలు సర్వసమదృష్టిగలిగి చాకలిచేత మంగలిపని మంగలిచేత చాకలిపని చేయించుటకును నేడు కమ్మరి రేపు కమ్మరిగా మారునవకౌశలములను గలిగించుటకును దలచేయుపనిని గాళ్ళచేతఁ జేయించుటకును బ్రయత్నించుచుండిరి. పై గ్రామవృత్తుల విభజనలోఁ గొందఱు మొదడు నుపయోగించుట కొందఱు బాహుబలము నుపయోగించుట కొందఱు క్రయవిక్రయములకును గొందఱు వ్యవసాయమునకు మెట్టుభాగస్థులగు నేర్పడుట యనేకములగు చిల్లరవృత్తులందుట యందుఁ గొన్ని నీచముగాఁ బరిగణింపఁదగినవైయుండుట యెల్లరకును విదితమే. అవిధముగఁ జూచినఁ జాకలి మంగలివృత్తులను హేయముగాఁదలంచుట గలదు. అటులనే మృతకేశవరములతో సంబంధముగలవారిని గ్రామములకుఁ గొంచెముదూరములో బ్రత్యేకించుచుండుట తటస్థమే. ఇంతకాలమునుండి పైవృత్తులవా రెవరివృత్తితో వారు సంత్సృప్తులై యుండిరి. స్వదేశరాజుల పరిపాలన మంతరించినపిమ్మట గత్యంతరములేమి వృత్తులలో వ్యత్యాస మేర్పడి దానితో వర్ణాశ్రయపద్ధతియును నానాటికి సంకర మేర్పడినది. కొందఱుసంస్కర్త లింక గ్రామములు పూర్వస్థితికి రాజాలపుకనుక వర్ణసంకరసహస్తి యవశ్య మాచరింపఁ

దగినదై యున్నదనెదరు. సామ్యవాదులుకూడ నెవరుచేయఁగలవని వారు చేయకల  
 నినదను మార్పునిర్ధాంతము నూతనగాఁజేసికొనుచున్నారు. నిరుద్యోగ సమస్య  
 సాధించి దేశదారిద్ర్యము తొలఁగించుటకుఁ గాంగ్రెసువారును బృభుత్వమువారు  
 నవలంబించఁదలఁచినది గ్రామములందలి వృత్తులను బునరుద్ధరించుటయే యని తెలిసి  
 కొను నెడలఁ దిరిగి వర్తాశ్రమధర్మవిధానమే కృమమైనదని మన సంస్కృతకు  
 గోచరించఁగలదు. కాబట్టి పూర్వాచారములనుబట్టి పాఠ్యలక్షణాదువారి జోలికి  
 సంఘసంస్కర్తలు పోక గ్రామ పునరుద్ధరణకై పృయత్నించుట ముఖ్యము నవసరము  
 నని విన్నవించుచున్నాను. అస్పృశ్యత రూపుమాపువారే బ్రాహ్మణసంస్కరణకుఁ  
 గడంగుట చిత్రముగానున్నది. వెనుక నొక శ్రీ తనభర్తను వదలి పోవుచు నత్తతో  
 నామెకొడుకుయొక్క భోజనమునుగుఱించి జాగ్రత్తగాఁ గనుగొనుచుండవలసినదిగాఁ  
 జెప్పినట్లున్నది. ఈ నడమంతరపు సంస్కర్తలవల్లనే సంఘమున కధిక బాధ...వీరు  
 కొంతవఱకుఁ బూర్వాచారపరాయణులతోఁ గలసి మెలసియుండి కొంతవఱకు సంస్క  
 ర్తలతోఁ జేరుచున్నారు. పొద్దున మాటపల్లెలోను రాత్రి శోభిత్రియబ్రాహ్మణుని  
 యింటను జంకుఁ గొంతు లేక భుజించుటగలదు. మనోవాక్తాయకర్మలందు నొక్క  
 టే విధముగ సంచరించు సంస్కర్తలవల్లఁగాని సవాతనులవల్లఁగాని సంఘమునకుఁ  
 జేట్టుగలుగదు. రెండవలదూడలవలె సత్యముమఱుఁగుపఱచి సంచరించు మేఁకవన్నె  
 పులలవఁదగు నడుమంతరమువారియెడల జాగ్రత్తతో మెలఁగవలసియున్నది. హిందు  
 పులస్పృశ్యతావిధానము నేర్పఱచి పాపము నొడికట్టిరని పలుతావులఁ బలుమాఱు  
 గాంధీమహాత్ముఁ డనుచుండెను. ఈసందర్భమున సంస్కర్తలలోఁబ్రముఖుఁడగు భగవా  
 న్దాసుగారు“తారతమ్యవిశేషనలేకుండ యుక్తాయుక్తపరిజ్ఞానము లేకుండఁ బ్రతివారి  
 తోను గలసి సహపంక్తిభోజనములుచేయుటగాని వివాహసంబంధములుచేయుట  
 గాని మంచితభ్యాసముగాని యాచారముగాని కాదు. మన శుభ్రతకొఱ కస్పృశ్య  
 తానియను ముద్దేశింపఁబడినది” అనివాసినియున్నారు. పాపము శమించుఁగాక.  
 మఱియు భగవాన్దాసుగా...“రొక కులవృత్తిలోఁ బ్రవేశించినవాఁ డాకులవృత్తి  
 ననుసరించుచుమఱొక కులవృత్తి నవలంబించుటకు వీలులేదను నియమ ముండవలె”నని  
 కూడ వ్రాసిరి. వీరే యీపూర్వపద్ధతులయొక్క...అంతరాయములను సాగకత్వమును  
 మనపెద్దలు నేఁడు పూర్తిగా మఱచిపోయిరని వ్రాసియున్నారు. పృతిమునిసిపాలి  
 టిలోను బాకీపనులుచేయువారున్నారు...అస్పృశ్యతానివారణకోరువారిలో నెం  
 దఱు పాకీవారితోఁ గలసి మెలసితిరుగువారును వారిండ్ల భుజించువారును గలరో  
 కదా. ఈపాకీవారికి గ్రామముల వెలుపలనే ప్రత్యేకించి గృహములుకట్టించుట  
 యెందులకోయెల్లరక్కఱ దెలియును. ఈపనులన్నియు నవగాఁగకులవల్లనే చేయించఁ  
 బడుచున్నవే. వీరందఱుఁ బాపముచేసినవారే కాఁబోలు. వీరికిఁ బ్రాయశ్చిత్త  
 మేమిటో ? భగవాన్దాసుగారే యొకచోట గులభేదము లనునవి సంఘముయొక్క  
 మేల్కొఱకై యొకనిర్ధాంతము ననుసరించి మనపూర్వులైన పెద్దలనిర్ణయించిరి కాని  
 యామనపెద్దలు సంఘమును జీలదీయవలెననికొని సంఘమును భిన్నభిన్నములుగాఁ  
 జేయవలెననికొని యీవిభేదము కల్పించియుండలేదనియు నాయావృత్తుల నవలం

బించు వుటుంబములవారు ప్రత్యేకముగా నిర్ణయింపబడుట మంచిదనియు నొక రక  
 లందించిన వృత్తిలోని కింకారూ రా నవసరములేదనియు నెవరికి జరిగిన వృత్తితగిన  
 జీవనోపాయము వారికి స్థిరముగాఁ గల్పింపఁబడినదనియుఁ బూర్వమైన పెద్దలు కుట  
 భేదము లిట్లు కల్పించిననియు వాగ్నియుండిరి. గాంధీమహాత్మునికొంటిలోఁ జేరిన  
 సంతానముగారు“సాంఘిక సమత్వ మేర్పడినను న్యూనతాధిక్యములు నుచ్చసేచభావ  
 ములఁ బరస్పరము నేర్పడుచుండును. వర్గవిభేదములు న్యూనతాధిక్యములు సాంఘిక  
 సమత్వపద్ధతివల్ల నశించుననుట కలలోచార్త. కుటభేదములలో వ్యావహారికముగాఁ  
 గొంత యగ్రము గలదు. అహారాది నియమములుగలవు, అట్టినియమదీక్షలను జెడఁ  
 గొట్టుట సంఘసంస్కరణ గాదు. మతవిషయములలో సత్యాగ్రహము సాంఘికము  
 కాలేదు. రాజకీయసంబంధ ముండినఁ బ్రోద్బలముతోఁగాని ప్రత్యక్షముగ నోపరో  
 డ్దముగ నో ఫలవంతము కాదు”అని చెప్పియున్నారు. సాంఘికవాదమును గుఱించి  
 భగవాన్దాసుగారు వ్రాయుచు స్వతంత్రవాదమును సమన్వయించుటకుఁ దగిన సవ్య  
 మైన వ్యవహారపద్ధతి వర్తవ్యమయ్యే యని తెలియఁజేసియున్నారు. పూర్వకాలమున  
 నప్పటియర తలను బట్టి స్థిరమైన సాంఘికనియమ మేర్పాటుకొఁబడినటుల  
 భగవాన్దాసుగా రంగీకరించుచుండ మహాత్ముఁడు పంచములను బ్రత్యేకించి  
 గ్రామములకు జెలుపల నుంచి యప్పుళ్ళులనుగాఁ బరిగణించుట హిందువులు ఘోర  
 మైన పాపము చేసినటులఁజూచుచున్నారు. ఇప్పటి క్కొరంపైనుపద్ధతులఁదిలకించిన  
 యెడలను బంచముల వృత్తిధర్మములను బరిశీలించినయెడలను వారిని గ్రామములనుండి  
 ప్రత్యేకించుట సంఘక్షేమముకొఱకు యనియు నందుఁ బాప మేమియులేదనియు స్పష్ట  
 పడుచున్నది. శ్లోకానవాటికలయందుఁ గలరా మహాచి మారి మొదలగు నంటురోగ  
 ములవల్ల మృతులగునారి ఖనన దహనములప్పుడు సహకారులగువారును మృతజంతు  
 వుల కశేబరములతోఁ బనులు నెరవేర్చువారును గ్రామములకుఁ గొంతదూరములోఁ  
 బ్రత్యేకించి యుంచఁబడుటయారోగ్యశాస్త్రానుగుణముగ కార్యమైయున్నది. ఇప్పు  
 డాపంచములలోఁ గొందఱు విద్యను బడసి శుచితో మెలఁగుచున్నంతమాత్రమున  
 సంఘవివేకరమగుపద్ధతి నవలంబించవలసినదిగా మహాత్ముఁడు కోరినను గొనసాగునది  
 కాదు. ఆసంఘముయొక్క యాచారములు సభ్యాసములు నొక్కపెట్టున నిర్మూలము  
 గుట యసంభవము...వంశపారంపర్యముగా నేర్పడిన నడవడి యేమగును? ...సంఘ  
 సంస్కర్తలగు హిందువులు పంచములతో నైక్యమగుటకు సిద్ధముగా నుండఁగాఁ గొం  
 దఱు హిందువు లందుకు వ్యతిరేకులని డాక్టరంబేత్తారుగారు మతాంతరుండగుటను  
 నితరపంచములను మతాంతరులఁజేయుటను జరుపుచున్న పరియత్నము సరియైనది  
 కాఁజాలదు. సనాతనులగు హిందువులకు హిందూమత సాంఘిక ధర్మము లభేద్యములు.  
 వానితోఁ జెరలాటము మతముతో జోక్యముకలిగించుకొనుట మతోద్దేశము హెచ్చు  
 టకుఁ గారణముకొఁగలదు. కాంతిని గోరుమహాత్ముఁడు సంఘసంస్కరణము సంఘ  
 విప్లవకరమగు పద్ధతుల కవకాశ మియ్యవండుట ముఖ్యము. వారి శిష్యులును సనాత  
 నులతో వివాదపడక తమ శక్తికొలది సంస్కరణము చేయుచుఁబంచములతోఁ గలసి  
 యుండుటకును సంగవలెఁ దిరిగి సనాతనులతోఁ జేరవండుటకును బ్రయత్నిం

చుచు సత్యము నహింస తమ లోడినా రెంద తాచరించుచున్నారో విచారించుట  
కుమ...కోరబడుచున్నది. సనాతనుల లోపములను పీరా చక్కబెట్టువారు!

### —♦ పత్రికాధర్మము ♦—

(ము. సుబ్బారాయకవిగారు)

- సీ. హింసపవలయు సర్వంకషంబైన సు  
జ్ఞానంబు పెక్కుశాస్త్రములయందు.  
ప్రచురింపవలయు నిర్వంచితంబైయొప్పు  
సత్యసంక్షేపంబు జగతియందు.  
దహింసపవలయు దుస్తరకూరిదుర్వాద  
ఘోరకాంతారముల్ నేరుపలర.  
చరియింపవలయు యశఃప్రపంచమునందు  
సదసర్వవేకలక్షణమెఱింగి.  
పత్రికానిర్వహణకార్యభారమనఁగ  
అల్పమే ? ఎల్ల రాక్షియ నల్పఁగలరె ?  
చెలఁగి లోకంబులెల్ల రంజింపఁగలుగు  
ఉచితరచనావిశేషంబు లొదవకున్న ?
- సీ. సత్యంబుఁబ్రకటించు సమయంబులందున  
తనవారు పెరవార లనఁగరాదు.  
అయథార్థపుష్కార లన్య లెఱింగింప  
తా నహంకారంబు పూనరాదు.  
తనకనిష్టములైన తథ్యంపుసంగతుల్  
మచ్చరంబునఁ గప్పిపుచ్చరాదు.  
గూఢంబెయైన లోకోపకారమునకై  
తా నెఱింగినవిద్య దాచరాదు.  
సర్వసమవర్తనండయి జ్ఞానియయి య  
ధార్మవాదియై స్వార్థత్యాగియై సు  
ధీరుడై స్వాభిమానవిదూరుడగుచు  
అటవలె గాదె పత్రికాధ్యక్షుడనఁగ !



## —\* దేవాలయప్రవేశము \*—

( గోవిందరాజు హరిశ్చంద్రరావుగారు )

- శ్లో॥ విష్ణుగర్భనిపాతేతు లక్ష ముద్ధాధికం జవేత్ .  
శివసంస్కారహీనైస్తు స్పృష్టే లింగే ద్విజాతిభిః 32  
కృమా జ్జపే దఘోరస్య వృద్ధ్యేకోత్తరయా శతం.  
స్పృష్టే దశసహస్రాణి నటకైవర్తకాదిభిః 33  
స్పృష్టే కాకాదివర్గేణ ప్రజపే దయుతద్వయం.  
లఘోరస్యాయుతైర్బాణై ర్వీక్షితే శ్వపచాదిభిః 34  
స్పృష్టేతు ద్విగుణై రేభి శ్శివలింగే విశుద్ధ్యతి.  
వామదక్షిణమార్గస్థై స్సస్పృష్టే లింగే యుతంజవేత్ . 35
- యావత్తత్సన్నిధిస్తావ చ్చులనం త న్నయ్యజ్యతే.  
లక్షంతు స్థిర మున్మూల్య సాపయేచ్చ తదేవహి. 36  
వ్యజితం దగ్ధవిచ్ఛాయం సేవితం శ్వపచాదిభిః  
పతితం ఘోరగర్తాదా హృతం రాజాదిభి ర్యదా 37  
పరిత్యజే త్తదా లింగం జప్త్వా ఘోరం దశాయుతం  
లింగాంతరం ప్రతిష్ఠాప్య విశుద్ధి మధిగచ్ఛతి. 38

( సోమశంభువీరచిత క్రియాకాండానలి 101, 102 పుట )

(అశుద్ధముగల కాలవయందు లింగము పడిపోయినచో నఘోరమంత్రార్థాధిక  
లక్షజపము శివదీక్షారహితులైనద్విజులచే స్పృష్టమైనచో నేకోత్తరక్రమద్ధితో మంత్ర  
శతజపము నటకైవర్తకాదిస్పృష్టమైన దశసహస్రజపముఁ గాకాదిస్పృష్టమైన నయుత  
ద్వయజపముఁ జండారులచే వీక్షింపఁబడినయెడలఁ బంచాయుతజపమును జండా  
లాదులచే స్పృశింపఁబడినయెడల దానికి రెండురెట్లుజపము వామదక్షిణమార్గములైన  
కాత్తులచే స్పృశింపఁబడిన పక్షమున నయుతజపముఁ గర్తవ్యము. ఈశ్వరసాన్నిధ్య  
మున్నంతఃకర్మఁ జలనము యుక్తముగాదు. స్థిరలింగ మున్నలింపఁబడినయెడల లక్ష  
జప మొనరించి తల్లిలింగమును స్వస్థానమందే స్థాపింపవలెను. వ్యజితము దగ్ధవిచ్ఛాయము  
శ్వపచాదిసేవితము ఘోరగర్తాదినిపతితము రాజాద్యపవృత్తము నయినప్పుడు లింగ  
మును బరిత్యజింపవలెను. దశాయుతాఘోరమంత్రజప మొనరించి మఱియొకలింగ  
మును బ్రతిష్ఠించి విశుద్ధినిందనగు. మఱియు

శ్లో॥ జీర్ణాదీనాంచ లింగానా ముద్ధారవిధి రుచ్యతే  
జీర్ణోద్ధారం వినా యస్మాల్లింగం భూతాశ్రయం భవేత్ . 288 పుట

(జీర్ణాదిలింగముల కుఠారవిధి చెప్పబడుచున్నది. జీర్ణోద్ధారము లేనిచో లింగము భూతాశ్రయమగుచున్నది.) దేవాదిప్రతిష్ఠితములైన లింగములను స్థానము నుండి కదల్చుకయే సంస్కరింపవలెనని 291 వ పుటయందు వ్రాయబడినది.

శ్లో. అనురై ర్మనిభి ర్దేవై సత్త్వవిద్భిః కృత్రిమీతం  
జీర్ణంవా ప్యథవా భగ్నం విధినాపి నచాలయేత్.

శ్లో. ఖననే చాగ్నిదాహేచ చిరలుప్తేచ పూజనే  
చండానసూతికోదశ్యాశవపాతకిదూషితే  
విఘ్నాత్కృశ్ణేష్టసంస్పర్శే సంప్రోక్ష్యైవ సమర్చయేత్.  
అన్యథా నిష్ఫలా పూజా మహాన్ దోషశ్చ జాయతే.

(కౌనకీయసంప్రోక్షణవిధి)

(విగ్రహము తృప్తబడియో యగ్నిచే దహింపబడియో యుండినను బూజ చిరకాలము విచ్ఛేదమునొందియున్నను జండానసూతికారజన్వలాశవపతితదూషిత మైనను విఘ్నాత్కృశ్ణేష్టసంస్పర్శకలిగినచైవ సంప్రోక్షణగావించియే యర్చింపఁ దగును. అట్లు సంప్రోక్షణమొనరింపకయే చేసిన పూజ ఫలములేనిదగును. అందు వలనఁ బైవెచ్చు గొప్పదోషము నుద్భవించును.)

శ్లో. దేవే స్వభక్తజనతానుజిఘృక్షయారోఽ  
పాథా తథా నియతసన్నిధి మాదధానే  
శ్రేయో దురాసదతయా తదపాసనార్థం  
ప్రాయశ్చేన్నిమిత్త మథ నిష్క్రమిత్త మాదధీత.

(తంత్రసముచ్చయము 2 వ సంపుటము 165 వ పుట)

దీనికి వ్యాఖ్యానమును గ్రంథకర్తయగు నారాయణపండితుని కుమారుఁడు శం కరుఁడు“స్వభక్తజనతానుజిఘృక్షయా స్వస్థిక్ భక్తస్య జనసమూహస్యానుగ్రహేచ్ఛయాశ్చోపాధా ప్రతిమారూపే స్వాశ్రయే తథోక్తక్రియాభి ర్వియతసన్నిధిం నిత్యసాన్నిధ్య మాదధానే కుర్యాత్ దేవే పూజకస్య శ్రేయో దురాసదతయా శ్రేయసో దుష్పరిపకత్వా జేతోః, గర్భితం నిమిత్తం స్థాప్యేత్ సంభవేద్యది, అథ తదనంతరమేవ, అవలంబితం తదపాసనార్థం తస్య దుర్నిమిత్తస్య పరిహారాయ నిష్క్రమితి ప్రాయశ్చిత్తం, అదధీత” అని వ్రాసియున్నాఁడు

శ్లో. క్షేత్రే మృతి ర్జనన మంగణమాడపాదౌ  
మూతాస్సృగాదిపతనం పతితాదివేశః  
సోలూకగృధ్రకరటశ్వఖరోష్ఠ్వికోల  
క్రోష్టర్ష డుండుభపురస్సరగర్భ వేశః.

వ్యాఖ్య|| నిమిత్తాని గణయతి ష్టేత్యితి. ష్టేత్యే మర్యాదాసీమయా మంతర్భాగే మృతి రజనంచ మనుష్యజాం మరణం జననంచ, అంగణమండపాదౌ పౌసాదాలిం దాంగణమండపబలిపీఠికాదౌ మూత్రాస్పృగాదిపతనం, అదిశద్దేన పురీషాదికంచ పతి తాదివేశః పతితా స్వకులౌ ద్భృష్టాః, తేహం చండాలాదీనాంచ గోపురా దంతః ప్రవేశః సోలూక...పురస్సరశబ్దేన శ్యేనకుక్కుటాదయః, ఏతేహం గర్భగృహ పువేశః.

(స్వభక్తజనసమూహము సుధరింపవలెనను కోరికచేఁ బ్రతిమాయాపమైన స్వా శ్రియమంను శాస్త్రోక్తప్రతిష్ఠాబలమునఁ బరమేశ్వరుఁడు నిత్యసాన్నిధ్యముఁ జెంది యుండఁ బూజకులకు శ్రేయస్సును దుగ్గుటముగా నొనరించు గర్భిత్వమైనకొరణ మెదియైన సంభవించినయెడల నబిలంబితముగా నట్టి దుర్నిమిత్తములను బరిహరించు టకై ప్రాయశ్చిత్త మాచరింపవలెను. అట్టిదుర్నిమిత్తములు ష్టేత్యి (మర్యాదాసీమ యంతర్భాగ)మున మనుష్యుల మరణమును జననమును జరుగుటయు నంగణమండపా (ప్రాసాదాలిందాంగణమండపబలిపీఠికౌ) దులందు మూత్రపురీషాస్పృగాదిపతనము కలుగుటయు స్వకులభ్రష్టులైన పతితులును జండాలాదులును గోపురమునుండి లోనికిఁ బ్రవేశించుటయును నులూకశ్యేనకుక్కుటాదులు గర్భగృహముఁ జొచ్చుటయు ఇట్లు 4 విధములుగా దోషములు కలుగుచుండును. అవి కలిగినపుడు శాంతి యొనరింప వలయును. “చండాలాదు లాలయములోని ప్రతిమను స్పృశించినచో దోష మగుఁ గాక, అలయావరణములోనికి వచ్చిన నేమిహాని” యని కొందఱా ష్టేపించుచున్నారు. పరమేశ్వరునకుఁ బ్రతిమను నాలయమునకుఁ గలసంబంధము.

శ్లో|| ప్రాసాదోర్భాచ విశ్వేశిత రిహ వపుషీ స్థూలసూక్ష్మే యతోతో త్రాధారాధేయభావా దితరతరభవోఽన్యత్ర చాభ్యేతి దోషః  
దోషేఽత్రై కస్థితేఽప్యచరతు తదుభయో శ్శోధనం సానసంస్థే తద్వ త్తచ్ఛోధనాద్యం యది నపరకృతా వసుశ్శోక్తా స్థలేం.

వ్యా|| ఇహ దోషేఽతి ప్రాసాదోర్భాచ విశ్వేశితుః, దేవస్థ స్థూలసూక్ష్మే వపుషీ ప్రాసాదః స్థూలం వపుః ప్రతిమా సూక్ష్మం వపుః, ఇతి యతః యస్మాత్, అతోస్మాద్ధేతోః, ఆత్రాయయో రాధారాధేయభావాత్, ప్రాసాద ఆధారః ప్రతిమా త్వాధేయమితి వ్యవసాపితత్వాత్, ఇతరతరభవః, తయో రేకస్థి స్సద్భూతో దోషోఽన్యత్రచాభ్యేతి ప్రాప్నోతి. ప్రాసాదస్థో దోషః ప్రతిమాం ప్రాప్నోతి. ప్రతిమాస్థః ప్రాసాదంచ. అత్రాయయో రేకస్థితేపి దోషే ప్రాసాదే ప్రతిమాయాంవాపి స్థితే దోషేపి, తదుభయోః శోధనమాచరతు. ప్రాసాదప్రతిమాభ్యా మన్యత్ర కృతచిత్, సానే స్థితో దోషశ్చే త్క్రింకరవ్యమిత్యత్రాహ సానసంస్థిత్యాది శ్లోక శేషేణ. దోషే స్థానసంస్థిత తచ్ఛోధనాద్యం స్థానశోధనమాద్యం యథాభవతి తథా తద్వత్, ప్రాసాదప్రతిమయోః, శోధనమాచరతు. నయదిదోషః, స్థానసంస్థే నచేత్, స్థితే

సర్వత్ర పరకృతానసుతోక్షా. ఇతరత్యక్తేన సంపాదితేన, అనసుతోక్షేన, ఉత్తరామేన. అలం పర్యాప్తం.

దేవాలయమును మూర్తియు విశ్వేశ్వరుని దేవాలయము యొప్పుచున్నది. అతియము నూలదేవాలయమునున్నది. ప్రతిమ నూత్న దేవాలయము. కాబట్టి యీరెండవస్తువులకు నాధారాధేయభావము. ... అలయ మూధారమును బ్రతిమ యాధేయము... రెండుపదార్థములలో దేనియందు దోషముదగ్గరించిన నయ్యది రెండవదానియందును గల్గును. ఎట్లైన నాలయమందున్న దోషము ప్రతిమకుఁబట్టును. ప్రతిమయందలిదోషమాలయమునుబొందును. కాబట్టి యొకచో దోష ముండురొందిన రెండవదికూడ తోధింపవలెను. ప్రాసాదమునకు హరిగర్జినయెడలఁ బ్రాసాదమును విగ్రహమును సంస్కరింపవలెను. విగ్రహమునకు విష్ణుసంభవించినపు డావిగ్రహమును దాని ప్రాసాదమును సంస్కరింపవలయును. ప్రాసాదప్రతిమలకుఁ గాక మఱి యెన్నుటనో దోషము పొడనూపినయెడల నేమిసేయవలయునన దోషము గలిగినస్థానమును మొదట సంస్కరించి ప్రాసాదమును బ్రతిమను దరువాత సంస్కరింపవగు. అనఁగా స్థానప్రాసాదప్రతిమలు మూడును సంస్కరణీయములు. స్థానమునందు దోషము జనించియుండనివత్తుమున స్థానము నుద్దేశించి ప్రత్యేకముగా నొకసంస్కార మక్కఱతేదు. ప్రాసాదప్రతిమాసంస్కారకరణమున సంపాదింపఁబడిన యవస్థితముచేతనే స్థానమంతయుఁ బ్రోక్షించినచో నది సరిపోవుచున్నది, యని వ్యక్తీకరింపఁబడినది, కాబట్టి చండాలాదులు దేవాలయముయొక్క యావరణము లోనికి వచ్చుటకూడ నిషిద్ధమగుచున్నది. గ్రంథకారుఁడు కేరళదేశమున నతిప్రఖ్యాతి గలపురుషుఁడు. ఈతఁడు ధర్మప్రవృత్తికారుఁడైన నారాయణునికంటె భిన్నుఁడు. రఘునందనభట్టాచార్యకృతమైన దేవప్రతిష్ఠాతత్త్వము 512 వ పుటలో “అథాస్మశ్య స్మర్య నేతు బోధాయనః, ద్రవ్యవ త్ప్రత్యేకాచానాం దేవార్చనాం భూయః ప్రతిష్ఠాపన” మని బోధాయనవచన ముద్ధరించి “దేవార్చా దేవతాప్రతిమా, తానామస్మశ్య స్మృష్టానాం ప్రకృతిద్రవ్యస్మృష్టానాం ప్రకృతిద్రవ్యస్య తామ్రాదేః, యథేష్టం కాచం కృత్వా పునఃప్రతిష్ఠాపనాత్, పూజ్యత్వమిత్యర్థః” అని వ్యాఖ్యాతమైనది. దేవతార్చయన దేవతాప్రతిమ. అట్టిప్రతిమలకుఁ బ్రకృతిద్రవ్యమైన తామ్రములఁ జెట్లో యట్లులే యుచితమైన సంస్కారమును గావించి తిరిగి ప్రతిష్ఠించుటవలనఁ బూజ్యత్వము కలుగునని తాత్పర్యము. మఱియు నితఁడీ 512 వ పుటలో

శ్లో. ఖండితే స్ఫుటితే దగ్ధే భగ్నే సానవివర్జితే  
యాగహీనే పశుస్పృష్టే పతితే దుష్టభూమిషు  
అన్యమంతార్పితేచైవ పతితస్మర్యదూషితే  
దశస్వేతేషు నోచక్ర స్మన్నిధానం దివౌకసః...

అనురత్నాకరగ్రంథమందలి యాదిపురాణవాక్యమును బ్రదిర్పించియున్నాఁడు. కాబట్టి చండాలాదిస్మర్యవిశేషంబున దేవతాసాన్నిధ్యము పోవునని తెలియుచున్నది.

# కలిగుణప్రకాశిక

(వేంకటేశ్వరత్రిశతి)

చ. సిరులు శుభంబు లిచ్చి ననుఁ జిన్నతనమ్ముననుండి పాపపుణ్  
తెరు వెఱుంగంగనీక జననీజనకసితిఁ బ్రోచు పార్వతీ  
శ్వరులఁ దలంచి మ్రొక్కులిడి ప్రార్థనసేసి గణింతు వేడుకన్  
తిరుపతివేంకటేశ్వర ! త్వదీయమహాత్వము లోకతత్త్వమున్. 1

చ. సిరి గయికోలు పున్నెముల సీమ కళాలతికాలవాలము  
గ్ధురమహిమాస్పదంబు పరభూర్తవచోగతిబంధనాలయం  
బురుగుణరత్నరాశి విభవోజ్జ్వలమంగళధామ మెన్న నో  
తిరుపతివేంకటేశ్వర ! త్వదీయమహోదయ మన్యలభ్యమే ? 2

చ. సిరులుఁ గళల్ ప్రభావములు సిద్ధులు మేలిగొనాలు యుక్తు లా  
దరములు సమ్మతుల్ పరహితక్రియ లార్జన లూరితంబులున్  
సురుచిరకీర్తు లిన్నియుఁ ద్రిశుద్ధిగ నీయవిసుమ్ము నేటికిన్.  
తిరుపతివేంకటేశ్వర ! నుతింపఁగనేర్తురె నిన్ను మాదృశుల్ ? 3

చ. సిరు లెనఁగం జపించెదఁ బ్రసిద్ధ మశేషవిశేషసిద్ధిదం  
బరినికరాపభావుక మనన్యసద్భక్తు మవప్రయాస మ  
త్యురుసుకృతోపయాత మమృషోద్యమ ముద్భృతపాప మెప్పుడున్  
తిరుపతివేంకటేశ్వర ! సుధీనుతి ! నీయభిధానమంత్రమున్. 4

చ. పరుపడి నీకు మ్రొక్కు లెదఁ బాఱంగ నెన్నియొ మ్రొక్కు కొంటి.సి  
ఞ్గ వెఱుంగన్. కనన్. కని బుధేడ్యసమంచిత మూర్తిమంచుఁ బ  
ల్వరు వొగడంగ విందు. నినుఁ బోల రొకొం డనుచూటఁ జాటుఁ  
చ్చరేతరసాయనంబురుచి సారెకుఁ దిర్పతివేంకటేశ్వరా ! [ద్య

చ. సురుచిరమూర్తి నిన్నుఁ గని చూడ్కికి విందొనరించునట్టి భా  
గ్యరమ వొసంగు నెట్లని యహర్నిశముం దలపోయుదున్ మదిన్.  
తిరముగ నెత్తుగంపయును దింపెడుగంపయునాఁ దనర్చు నెం  
నరణ మదెట్లు పాల్యుటపజాలెదొ తిర్పతివేంకటేశ్వరా ! 6

చ. హరిహరమూర్తివం చెటిఁగి రార్యులు ని. న్నటు భేదవాదు లొ  
ప్పరొ మఱియేమొ. నా కనుపపన్నముగా దది యైక్యవాదికిన్.  
గురుఁడవు దైవతంబవని కోరి భజించెద దాన నొక్కటన్  
పరశివతత్త్వమా పతితపావన ! తిర్పతివేంకటేశ్వరా ! 7

చ. పరున కుపాధిభేదమునఁ బాల్పడు భేదమునాఁగనొను. చి  
త్పరతను దద్జ్ఞాఙ్కోక్కటిగ భావననేయుటఁ దోఁప దద్ది. పా  
పరహిత ! నీపదంబు లెనఁ బాయక నిల్చి రసజ్ఞాఙ్కోజమీ  
పరహితకారి ! భవ్యగుణభానుర ! తిర్పతివేంకటేశ్వరా ! 8

చ. పర మభయంబుఁ గూర్చెదవు. వారక పాణినియుక్తి శేషభూ  
ధరశరణత్వమందుటయు ధన్యుల భక్తులఁ జేయఁగోరిచు.  
మొొరు లరయంగ నేరని యూరకపో. పతిభావ్యమొప్ప సం  
తరణమొనర్తు. వెవ్వరిపథం బిది తిర్పతివేంకటేశ్వరా ! 9

చ. కలిఁ గనుబ్రామ నేలికలఁ గాదన నేమగు ? లాఁతివారలే  
తలఁపరు వేల్పులం చెదను. తత్ప్రతిమూర్తులవార్త లేమనన్  
వలె ? విపరీతవాసనల వాళొనువారును వీరు నీదు చె  
ప్పలు దలకెక్కఁ గప్పమిడి మోయరె తిర్పతివేంకటేశ్వరా ! 10

చ. వెలయఁగ భక్తిఁగూర్తు. పవిత్రము మాన్పెద వార్తిఁబాపి. కా  
నులు జను సేయఁజూతు. పరి చుట్టము లేఁడెట్లఁగొల్లవెట్టుచో.  
వెలవెలబాటులే. దఖలవేత్తవు. మేల్వారలెల్ల గుత్తదా.  
ర్లిల నినువంటిగేస్తు గలఁడే బలి తిర్పతివేంకటేశ్వరా ! 11

చ. పిలుతురు నన్ను నిన్ బిలుచువేరిట. నీకును నాకు భేదమే  
తలఁపఁగరా. దఖండరసధర్మమునం. గవి వీవు. నేను. వె  
ల్లులయెకిమిని సంజ్ఞ మెఱుఁగుంబువుపురుష వహించునన్న వ్య  
క్తుల బలుతారతమ్య మెనఁగుంగద తిర్పతివేంకటేశ్వరా ! 12

చ. కొలుతురునిన్ను బామరులు గోవిదులున్ మఱిరాజరాజులున్.  
తలఁపనశక్య మొండాకడు. దప్పను. నీయెడ విజ్ఞప్తించినన్.  
తలగొటిగింతు. దండమిడి దానుండ నేననఁ బోతు. దానఁజూ  
కలియుగదైవతపద్ధతి గాంచితి తిర్పతివేంకటేశ్వరా ! 13

చ. కొలఁదికిమీఁత నీదు గుణకోటి. గణింపఁగ నెవ్వఁడోపు ? ఏ  
తలముననుండు వేల్పు లరుదా యట మానితు లాట ! ఎట్టిగో  
డలకడనేని శోభనవిటంకము నీదగునామ మొప్పి పూ  
జలఁ గొను వారి శ్రేయములఁ జాటుమఁ దిర్పతివేంకటేశ్వరా ! 14

చ. తలఁచిన నబ్బురంబొదవుఁ దావకమా నవధానమున్ మదిన్.  
కొలఁదికిమించు కోర్కెలను గోరినవారికిఁ గోరినట్లు లె  
క్కల నుడివోక కూర్చి యరకాసును వీడక కూడఁబెట్టి ని  
ర్మలమతి వెచ్చగించెదవు మాయురె తిర్పతివేంకటేశ్వరా ! 15

చ. కలుషములన్ దహించునను భ్యాతవహించెఁ బదంబు. తీర్థమా  
చిలుకును మేలిపున్నెములు సేమము లెల్లడ వెలికొల్లగా.  
కలుముల దీవిగాదె సతి ? కైనిడు శ్రేయము నామ. మిట్టినిన్  
శరణానుభాగ్య మొంటికిఁజాలదు తిర్పతివేంకటేశ్వరా ! 16

చ. కలి జగమెల్ల నాముకొని కాఁటియవైతెడు. ఇట్టివేళ నీ  
కలిహరనామమఁత్రతరి కన్నడె నొడ్డుకుఁ దార్చు. పాపవృ  
త్తులు స్మరియింపఁబోరనిన దోసము వారిదిచూపె. దీప మం  
ధులయెడ న్యర్థమే నిరులఁ దోలదె తిర్పతివేంకటేశ్వరా ! 17

చ. కులమన కెవ్వరే నిడినకూడు భుజింతురు కొంద. అన్యభా  
వలఁగల వ్రాతలన్నఁ జెవిజాతురు వేదములం చొకొండ్లు. కొం  
దలమునఁ బానకంబుగొని త్రావుచుఁ ద్రేపుదు రొడ్లు. పెక్కుపో  
కలఁ గలివేళ నీమహిమ గాల్గదె తిర్పతివేంకటేశ్వరా ! 18

చ. పలికినవల్కుఁ దప్పినను బాటిలు నిట్లె యధర్మమంచుఁ బ  
ద్దులు జమసేయుపట్ల నొకదుడ్డును వీడవుగాక. నీకు ల  
క్షులుగలవారు పోవీడిన స్వర్ణశతంబును బీడలిచ్చు శ్రీ  
తులసిదళంబుఁ దృప్తియెడఁ దుల్యము తిర్పతివేంకటేశ్వరా ! 19

చ. తులువలు నీదు ధార్వమును దూతిన దూటంగని. మ్మికెన్నిమూ  
 ర్దుల కిడినాపు భిక్షమును. దోచక యొక్కనిపొంతనుండి యొ  
 త్తులఁబడి తిర్పెమెత్తి ధృతిదూలఁగఁ దిండికి దివ్వెకుం జెడన్  
 గలిగినవారి నెందఱను గానము తిర్పతివేంకటేశ్వరా ! 20

చ. కలరు యదృచ్ఛఁ బుణ్యమని కానుక లొడ్డిడఁ గాంచుసాము. లి  
 క్కలజగమెల్ల గెల్చి మహికాంతుల భృత్యులఁజేసి చామరం  
 బుల గోడుగుల్ ధరింపుడని పోడుములొప్ప నెదుర్చువారి గొం  
 తులు బిగఁగట్టితెచ్చుకృతి దోచడు తిర్పతివేంకటేశ్వరా ! 21

చ. పాలముల రాబడుల్ నగలపోడుము లల్లన నూరనండు కాఁ  
 పులు కరణాలు లాగికోనఁ బున్నెముకై యొరులిచ్చు కాను సం  
 బలముగఁ బొద్దువుత్తురిటు బాపురె ! కసురివారియింట గ  
 బ్బిలముల గబ్బటన్న గతి వేల్పులు తిర్పతివేంకటేశ్వరా ! 22

ఉ. తేరె త్వదీయనామ మొకలీల ధరించినవార లెందఱో ?  
 వారును సీవునుం గవురె ? వచ్చున నీదుభృతిష్ట వారికిన్ ?  
 చేరువనీరువాటి యెటో చేరినమాత్రిన పల్వలంబులున్  
 వారక మానసంబులనవచ్చునె తిర్పతివేంకటేశ్వరా ! 23

చ. తెలియరు నీదుతత్త్వ మిల. దేవుడ వీవ. భజింతు రొడ్లు గో  
 ర్కులిడుదువంచు రూకలనఁ గుల్కెదవం చపరాధశిక్షలున్  
 చిలుకుదువంచు నిట్టిటులె. చేసినపాపము చెప్పఁబోవు. నా  
 తెలివియు నింతె. ఇప్టాదవై దేకువ తిర్పతివేంకటేశ్వరా ! 24

ఉ. రామకథామృతంబనఁ దిరంబగు కావ్య మొకొండొసర్చితిన్  
 నేమముమీఱ నొడ్లవలె నేనుఁ దరించెదనంచు నేటికో.  
 సామి ! భవద్గుణానుసృతిఁ జంపకముల్ కలితోత్పలసితిన్  
 దామముఁగూర్చి నీయలుతఁ దార్చెదఁ దిర్పతివేంకటేశ్వరా ! 25

చ. సరసులుమెచ్చ సత్కృతులు చయ్యనఁ గూర్చిన వచ్చుఁ గీర్తి. ఈ  
 సరణినివ్రాయుపదైములచక్కిఁ గనుంగొనరేమొయంచు ద్వ  
 చ్చరణయుగపనక్తి నొకచాయకుఁదెచ్చితి. ఇన్నమొద్దులున్  
 పరుసముసోక మాటుఁగద పైడిగఁ దిర్పతివేంకటేశ్వరా ! 26



ఉ. వాతముసాడుగాను బలువారము లయ్యదియే పితృచమై  
 సీతనువు గ్రసించి తుద నిక బరిమార్చెనురా కుమార ! ఈ  
 యాతనయే ద్వితీయమగు నబ్దమునకొ నినుఁ బట్టె. నాఁడె యీ  
 జాతరయైన నింతవగ సాగకపోయెడిఁగా కుమారకా ! 9

ఉ. వ్యాకరణంబు నేరిచినవారలవైఖరి మాటలాడుచుకొ  
 శ్లోకముఁ బద్యముకొ మిగుల సుష్టువుగం బరియింపఁగలి సు  
 శ్లోకుఁడనైనవాఁడవు వసుంధర నేడవయేటకే సుతా !  
 ఏకరణిక భరింతు నిక నిట్టినినుం బెడఁబాసి చెప్పుమా. 10

ఉ. మూత్రపురీషముల్ బిగిసి మొత్తుకొనం బురుషోత్త మప్పు డా  
 సృతీకిఁ బోదమన్న నది సైఁపక, నాయనమోలకన్న యా  
 మాత్రన యొప్పితంట. పలుమాఱులు సంతగఁ గల్వరించినకొ  
 పుత్రక ! నీకు నాకుఁ దుదిముద్దులు తీరకెపోయెఁగా కటా ! 11

క. గుంటూరుకొ జ్వరవార్తను వింటిని. తతఁణమునందె వెడలితి. అటరై  
 లుంటకొ వెంట నె వచ్చితి. గంటవిరామంబులో నె కడతేఱితికా ! 12

క. కొడుకా ! నీపెదనాయన కడచూచేకొ జూచుకొనఁగఁగలిగెనుగానీ  
 కడునిర్భాగ్యుడనై నే గడ ముందుగ నరుగుదేరఁగాలేనైతి. 13

చ. చివరకు నీదు బొందకడఁజేరియె హాసుత హాసుతాయటం  
 చెవియొ తలంచి యెప్పుటకు నీశుఁడు వ్రాసెనుగాని చక్కగకొ  
 శవమును నేని చూచుకొని సంతసిలకొ లిఖింపఁ. డింకెటుల్  
 దివ్రలును వీడి భూమివయిఁ దిరుదురా మొగమెత్తి నాయనా ! 14

నే. తనుజ ! నీపెదతండ్రి హనుమయ్య పిల్చెనా  
 నకరకంటిశ్శశాన నికరమునకు ?

సుత ! నీదుమేనత్త జోగమ్మ పిలిచెనా  
 నకరకంటిశ్శశాన నికరమునకు ?

పుత్ర ! నామేనత్త పుల్లమ్మ పిలిచెనా  
 నకరకంటిశ్శశాన నికరమునకు ?

కొడుక ! నీమేనత్తకూతుండు పిలిచెనా  
 నకరకంటిశ్శశాన నికరమునకు ?

ఎవ్వరే బిల్వకుండిన నిటుల నీవు  
 వుట్టమెట్టిన గిట్టిన భూములెల్ల  
 బల కయ్యూరియందలి వల్లకాట  
 సిరనివాసంబుఁ జేసెదే పరకుమార !

15

ఉ. నీదగు తెల్వి తేటలకు నీదగు మాటల పాటవాసకుఁ

నీదగు నింగితజ్ఞతకు నీదగు ముద్దు మొగంబురీతికిఁ

నీదగు గుఱుకూపునకు నీపయి భ్రాంతులు కానియట్టివా

రేదెనసేని యుండిరోహి యీపు చరించినచోటఁ బుత్రకా ! 16

చ. గునగునలాడుకొంచు రహిఁ గోటును లాగు ధరించి పొట్టిరూ

పునఁ బలకం గరాజమునఁ బూనుచుఁ బ్రత్యహ మిపు స్థూలుకుఁ

చనియెడిపట్లఁ జూచుకొని సంతసమందెడి భాగ్య మాటి చ

చ్చినదనుకం గృశింపఁదగు చెడయభాగ్యము పట్టెఁ బుత్రకా !

ఉ. ఎందఱుచావరోయి మును పీఠనయూరను మర్త్యశింభకుల్ ?

కుందకయుండలేదు పితృలోకము వారికిఁగాను. కాని యో

నందన ! నీవు చచ్చినదిసంబున నూరి యశేషమానవుల్

వండురి యెంతయో సరిగ వంటకమున్ భుజియింపరైరికా ! 18

శా. కోటున్ లాగును బూట్లునుం దొడిగి పైఁ గొంబట్టుటోపీని న

త్యాటోపంబునఁ బెట్టి యొరగ సువర్ణాంభోజపత్రాకృతిన్

వాటంజా వదనంబునిండఁ బెలుచన్ గంధాక్షతల్దాల్చు నీ

ఫోటోనైనను దించుకోక చెడితిం బుత్రా ! సదా చూచుకోన్. 20

శా. సీచొక్కాలును నీదు లాగులు మఱిన్ నీటోపి నీబూట్లునున్

నీచెప్పుల్ మరచెంబునున్ మఱియుఁ బిన్నీసుల్ మొదలొంగనా

నీచిహ్నంబులె యింటినిండఁ గలవై నేఁగాంచినవెల్ల న

న్నేచంజొచ్చె నెటుల్ తరింతుఁగొడుకాయీ ఘోరదుఃఖంబుధిన్ ?

తే. గీ. కడుపుసొద పట్టలేక నే మిడుకుచుంటి

కాని తనుజాత ! ఎట్లులైన ఘనయశంబు

తెచ్చి తేడెండకే నీవు సచ్చరిత్ర

నలరునావంగడంబున కనుగుణముగ.

22